

پی آئی بی کالونی میں جرائم پیشہ مسلح دہشت گردوں کی جانب سے ایم کیو ایم کے سیکرٹری منصور مختار اور ان کے بھائی مسعود مختار کو شہید،

بھابھی اور کئی ہمدردوں کو زخمی کرنے کے واقعات پر جناب الطاف حسین کا اظہار مذمت

جناب الطاف حسین نے واقعہ کی اطلاع ملتے ہی پی آئی بی کالونی کے سیکرٹری اور یونٹ کے ذمہ داران سے

فون پر واقعہ کی تفصیلات معلوم کیں اور سانحہ پر تعزیت کی

منصور مختار کی شہادت ایک بڑا سانحہ ہے مگر کارکنان اس سانحہ پر صبر و تحمل اور ضبط و برداشت سے کام لیں۔ الطاف حسین

منصور مختار اور ان کے بھائی مسعود مختار کو شہید، بھابھی اور کئی ہمدردوں کو زخمی کرنے کے واقعات میں ملوث دہشت گردوں کو گرفتار کیا جائے

اور دہشت گردی کا یہ سلسلہ بند کرایا جائے۔ الطاف حسین

لندن۔۔۔ 27 مارچ 2012ء

متحدہ قومی موومنٹ کے قائد جناب الطاف حسین نے پی آئی بی کالونی کے علاقے میں گینگ وار کے جرائم پیشہ مسلح دہشت گردوں کی جانب سے ایم کیو ایم پی آئی بی سیکرٹری کے رکن منصور مختار اور ان کے بھائی مسعود مختار کو شہید، بھابھی اور کئی ہمدردوں کو زخمی کرنے کے واقعات کی شدید مذمت کی ہے۔ واقعہ کی اطلاع ملتے ہی جناب الطاف حسین نے پی آئی بی کالونی سیکرٹری اور یونٹ کے ذمہ داران سے فون پر واقعہ کی تفصیلات معلوم کیں۔ سیکرٹری کے ذمہ داران نے جناب الطاف حسین کو بتایا کہ گینگ وار سے تعلق رکھنے والے مسلح دہشت گرد علاقے میں آئے دن ایم کیو ایم کے کارکنوں اور ہمدردوں کو دہشت گردی کا نشانہ بنا رہے ہیں لیکن پولیس و انتظامیہ کی جانب سے ان کے خلاف کارروائی نہیں کی جا رہی ہے۔ جناب الطاف حسین نے ایم کیو ایم کے سیکرٹری منصور مختار کے گھر پر دہشت گردوں کے مسلح حملے اور منصور مختار اور ان کے بھائی مسعود مختار کو اندھا دھند فائرنگ کر کے شہید اور ان کی بھابھی کو گولیاں مار کر زخمی کرنے کے دلخراش واقعہ کی شدید الفاظ میں مذمت کی اور اس سانحہ پر پی آئی بی سیکرٹری کے ذمہ داران اور تمام کارکنان سے دلی تعزیت کا اظہار کیا۔ انہوں نے ذمہ داران و کارکنان سے کہا کہ منصور مختار کی شہادت ایک بڑا سانحہ ہے مگر کارکنان اس سانحہ پر صبر و تحمل اور ضبط و برداشت سے کام لیں۔ جناب الطاف حسین نے منصور مختار اور ان کے بھائی مسعود مختار کو شہید کے سوگوار لواحقین سے دلی تعزیت کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ منصور مختار اور ان کے بھائی مسعود مختار کو شہید کی مغفرت فرمائے، انہیں جنت الفردوس میں جگہ دے اور منصور مختار کو شہید کی زخمی بھابھی اور دیگر زخمی ہمدردوں کو صحتیابی عطا کرے۔ جناب الطاف حسین نے حکومت سے مطالبہ کیا کہ منصور مختار اور ان کے بھائی مسعود مختار کو شہید اور ان کی بھابھی و دیگر کئی ہمدردوں کو زخمی کرنے کے واقعات میں ملوث دہشت گردوں کو گرفتار کیا جائے اور دہشت گردی کا یہ سلسلہ بند کرایا جائے۔

ایم کیو ایم پی آئی بی کالونی سیکرٹری کے رکن شہید منصور مختار اور ان کے بھائی شہید مسعود مختار ہزاروں سوگواروں کی سسکیوں کے درمیان سپرد خاک

شہداء کی نماز جنازہ عزیز آباد کے تاریخی جناح گراؤنڈ میں ادا کی گئی، نماز جنازہ میں رابطہ کمیٹی، حق پرست منتخب عوامی نمائندوں

ایم کیو ایم کے ذمہ داروں، کارکنان، شہداء کے عزیز واقارب اور عوام کی بڑی تعداد میں شرکت

منصور مختار اور ان کے بھائی مسعود مختار کو شہید کا سوگم جمعرات کو بعد نماز ظہر تا عصر ان کی رہائش گاہ پر ہوگا۔

کراچی۔۔۔ (اسٹاف رپورٹر)

پیر الہی بخش کالونی میں گینگ وار کے دہشت گردوں کے حملے میں شہید ہونے والے ایم کیو ایم پی آئی بی سیکرٹری کے رکن منصور مختار شہید اور ان کے بھائی مسعود مختار شہید کو ہزاروں سوگوار لواحقین اور غم زدہ کارکنان کی آہوں اور سسکیوں کے درمیان شہداء قبرستان عزیز آباد میں سپرد خاک کر دیا گیا۔ شہداء کی نماز جنازہ شام چار بجے عزیز آباد کے تاریخی جناح گراؤنڈ میں ادا کی گئی جبکہ شہداء کے جنازے ایم کیو ایم کے پرچم میں لپٹے ہوئے تھے۔ نماز جنازہ اور تدفین میں ایم کیو ایم کی رابطہ کمیٹی کے ڈپٹی کنوینر ڈاکٹر نصرت، اراکین رابطہ کمیٹی طارق جاوید، کنور خالد یونس، رضا ہارون، کنور نوید جمیل، ڈاکٹر صغیر احمد، توصیف خانزادہ، شاہد لطیف، سلیم تاجک، سید شاکر علی، کیف الوری، گلفر ازخان خٹک، واسع جلیل، قاسم علی رضا، نیک محمد، یوسف شاہوانی، ایم کیو ایم کے رہنماء عامر خان، حق پرست وفاقی و صوبائی وزراء، سینیٹرز، اراکین اسمبلی، کراچی تنظیمی کمیٹی و دیگر شعبہ جات کے اچھا جزیوار اراکین، سابق اراکین اسمبلی و ناظمین اور کراچی کے مختلف سیکرٹریز اور یونٹ کمیٹیوں کے ذمہ داران و ایم کیو ایم کے ہزاروں کارکنان کے علاوہ شہداء کے عزیز واقارب نے بہت بڑی تعداد میں شرکت کی۔ متحدہ علماء کمیٹی کے رکن و معروف عالم دین مولانا فیروز الدین رحمانی نے منصور مختار شہید اور مسعود مختار شہید کی نماز جنازہ پڑھائی اور انتہائی خشوع و خضوع کے ساتھ شہداء کی

مغفرت کیلئے فاتحہ خوانی کرائی۔ اس سے قبل شہداء کا جسد خاکی ان کی رہائش گاہ واقع مارٹن کوآٹر پیر الہی بخش کالونی لیجا گیا جہاں شہداء کے عزیز واقارب خواتین نے ان کا آخری دیدار کیا اس موقع پر انتہائی رقت آمیز مناظر دیکھنے میں آئے شہداء کی بہنیں اور خاندان کے بزرگ دیگر عزیز رشتہ دار خواتین شدت غم سے نڈھال تھیں اس موقع پر ہر آنکھ آنکھبار تھی۔ ایم کیو ایم کی رابطہ کمیٹی کے ارکان اور دیگر ذمہ داران نے شدت غم سے نڈھال شہداء کے لواحقین کو دل لاسہ دیا اور صبر کی تلقین کی۔ بعد ازاں خدمت خلق فاؤنڈیشن اور چھپیا کی ایسوسی ایشن کے ذریعے منصور مختار شہید اور مقصود مختار شہید کا جسد خاکی جناح گراؤنڈ میں لایا گیا جہاں نماز جنازہ کی ادائیگی کے بعد کلمہ شہادت کی صداؤں میں شہداء کو جلوس جنازہ کی صورت میں ان کی آخری آرام گاہ شہداء قبرستان لیجا گیا، جلوس جنازہ میں ایم کیو ایم کی رابطہ کمیٹی، منتخب حق پرست عوامی نمائندے، شعبہ جات کے ذمہ داران اور ہزاروں کارکنان کے علاوہ بہت بڑی تعداد میں حق پرست عوام شامل تھے۔ اس موقع پر ایم کیو ایم کے کارکنان شدت غم سے نڈھال تھے اور وقفے وقفے سے خون رنگ لایگا..... انقلاب آئیگا، جاری رہے گی جاری رہے گی..... جدوجہد جاری رہی گی، منصور مختار شہید اور مقصود مختار شہید کے قاتلوں کو گرفتار کرو، نامنظور نامنظور..... حکومتی تسلیاں نامنظور کے فلک شکاف نعرے لگا رہے تھے۔ بعد ازاں شہداء کو شہداء قبرستان عزیز آباد میں سپرد خاک کر دیا گیا اس موقع پر شہداء کیلئے فاتحہ خوانی اور دعائیں کی گئی جس میں شہداء کی مغفرت، ان کے درجات کی بلندی، سوگواروں کو احقین کے ساتھ ساتھ قائد تحریک جناب الطاف حسین اور ایم کیو ایم کے ذمہ داران کے صبر جمیل کے علاوہ تمام حق پرست شہداء کی مغفرت، درجات کی بلندی، ایم کیو ایم کے خلاف سازشوں کے خاتمے، دہشت گردی خاتمے، ملک کی سلامتی، تحریک کی کامیابی اور اسیروں کی رہائی سمیت قائد تحریک الطاف حسین کے صحت و تندرستی، درازی عمر کیلئے دعائیں کی گئیں۔ دریں اثناء ایم کیو ایم پی آئی بی سیکٹر کمیٹی کے رکن منصور مختار اور ان کے بھائی مقصود مختار شہید کا سوئم 29 مارچ، 2012 بروز جمعرات کو بعد نماز ظہر تا عصر ان کی رہائش گاہ پی آئی بی کالونی مکان نمبر جی 22/2 گورنمنٹ پریس کوآٹر میں ہوگا۔ جس میں شہداء کی روح کے ایصال ثواب کیلئے قرآن خوانی و فاتحہ خوانی کی جائے گی۔

## ایم کیو ایم پی آئی بی کالونی سیکٹر کمیٹی کے رکن منصور مختار شہید کی پروفائل

کراچی۔۔۔ (اسٹاف رپورٹر)

پیر اور منگل کی درمیانی شب مارٹن کوآٹر میں گینگ وار کے مسلح دہشت گردوں کی گھر میں گھس کر فائرنگ سے شہید کیے جانے والے ایم کیو ایم پی آئی بی سیکٹر کمیٹی کے رکن 37 سالہ منصور مختار ولد مختار احمد غیر شادی شدہ اور گھر میں سب سے چھوٹے تھے جو زمانہ تعلیمی علمی سے ایم کیو ایم سے وابستہ تھے اور 1992ء میں ایم کیو ایم کے خلاف ہونیوالے ریاستی آپریشن کے دوران دومرتبہ سیاسی اسیر بھی رہے۔ منصور مختار ایم کیو ایم کے قائد جناب الطاف حسین سے والہانہ محبت و عقیدت رکھتے تھے اور ایم کیو ایم کے جلسے جلوسوں میں بڑھ چڑھ کر حصہ لیتے تھے اور اپنی زندگی کے آخری وقت تک جناب الطاف حسین تحریک کے ساتھ ثابت قدم رہے جبکہ ان کا گھر انہ ایم کیو ایم کے ہمدردوں میں شمار کیا جاتا ہے۔ منصور مختار نے اپنی سیاسی سرگرمیوں کا باقاعدہ آغاز 1987ء میں یونٹ 58 پی آئی بی کالونی سیکٹر سے بحیثیت کارکن کیا جو اپنی لگن اور محنت سے آفس سیکریٹری، فنانس سیکریٹری، رابطہ سیکریٹری، ایکشن سیل انچارج اور یونٹ انچارج کے عہدیدوں پر فائز رہے اور اپنی شہادت کے وقت بھی پی آئی بی سیکٹر کمیٹی کے رکن کی حیثیت سے تحریکی فرائض انجام دے رہے تھے۔ منصور مختار کے پسماندگان میں والدہ، ایک بھائی اور چار بہنیں شامل ہیں جبکہ بڑے بھائی مقصود مختار اور بھائی بھی محترمہ اعظمی مسعود بھی دہشت گردوں کے حملے میں شدید زخمی ہوئیں جنہیں طبی امداد کیلئے قریبی اسپتال پہنچایا گیا جہاں مسعود مختار نے زخموں کی تاب نہ لاتے ہوئے جام شہادت نوش کر لیا جبکہ بھائی بھی محترمہ اعظمی مسعود تاحال زیر علاج ہیں اور ان کی حالت قدر بہتر ہے۔

## گینگ وار کے دہشت گردوں کے حملے میں شدید زخمی ہونے والے منصور مختار کے بھائی مسعود مختار کی شہادت پر جناب الطاف حسین کا اظہار افسوس

لندن۔۔۔ 27، مارچ 2012ء

متحدہ قومی موومنٹ کے قائد جناب الطاف حسین نے پی آئی بی کالونی کے علاقے میں ایم کیو ایم پی آئی بی کالونی کے سیکٹر ممبر منصور مختار شہید کے گھر پر گینگ وار کے دہشت گردوں کے حملے اور فائرنگ کے نتیجے میں شدید زخمی ہونے والے بھائی مسعود مختار کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں جناب الطاف حسین نے شہید کے تمام سوگواروں کو احقین سے دلی تعزیت و ہمدردی کا اظہار کرتے ہوئے کہا کہ مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ انہوں نے دعا کی کہ اللہ تعالیٰ شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

ایم کیو ایم پی آئی بی کالونی میں دہشت گردوں کی فائرنگ سے زخمی ہونے والے مقصود مختار زخمیوں کی تاب نہ لاتے ہوئے چل بسے  
گینگ وار کے مسلح دہشت گردوں نے پی آئی بی کالونی میں ایم کیو ایم کے سیکرٹری کے گھر پر حملہ کر کے  
منصور مختار کو شہید جبکہ ان کے بھائی مسعود مختار اور بھابھی عظمیٰ مقصود کو فائرنگ کر کے شدید زخمی کر دیا تھا  
منصور مختار اور مسعود مختار کی شہادت پر رابطہ کمیٹی کا اظہار تعزیت

کراچی۔۔۔ 27 مارچ 2012ء

پی آئی بی کالونی کے علاقے میں ایم کیو ایم پی آئی بی کالونی کے سیکرٹری کے رکن منصور مختار کے گھر پر گینگ وار کے دہشت گردوں کے حملے اور فائرنگ کے نتیجے میں شدید زخمی ہونے  
والے مقصود مختار زخمیوں کی تاب نہ لاتے ہوئے چل بسے۔ تفصیلات کے مطابق منگل کی صبح گینگ وار کے مسلح دہشت گردوں نے پی آئی بی کالونی کے علاقے میں ایم کیو ایم کی سیکر  
کمیٹی کے رکن منصور مختار کے گھر میں گھس کر مسلح حملہ کیا تھا جس کے نتیجے میں منصور مختار موقع پر شہید جبکہ ان کے بھائی مقصود مختار اور بھابھی عظمیٰ مقصود شدید زخمی ہو گئیں تھیں۔ اس  
کے علاوہ پی آئی بی کالونی کے علاقے میں ہی دہشت گردوں کی فائرنگ سے ایم کیو ایم کے دو ہمدرد محمد یوسف اور محمد امجد بھی شدید زخمی ہوئے۔ زخمی مقصود مختار کو مقامی اسپتال میں  
طبی امداد فراہم کی جا رہی تھی تاہم وہ ڈاکٹروں کی تمام تر کوششوں کے باوجود جانبر نہ ہو سکے اور زخمیوں کی تاب نہ لاتے ہوئے چل بسے۔ دریں اثناء ایم کیو ایم کی رابطہ کمیٹی نے پی  
آئی بی کالونی سیکرٹری کے رکن منصور مختار شہید کے بھائی مسعود مختار کی شہادت پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے شہید کے تمام سوگوار  
لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ رابطہ کمیٹی نے دعا کی کہ اللہ تعالیٰ شہید کو اپنی جوار رحمت میں اعلیٰ مقام عطا فرمائے اور سوگواران کو صبر  
جمیل عطا کرے۔

ایم کیو ایم کے کارکنان کے انتقال پر جناب الطاف حسین کا اظہار افسوس

کراچی۔۔۔ 27 مارچ 2012ء

متحدہ قومی موومنٹ کے قائد جناب الطاف حسین نے ایم کیو ایم شاہ فیصل سیکرٹریٹ 108 ایڈرز ونگ کے کارکن محمد مسلم اور بزنس روڈ سیکرٹری کے جوائنٹ سیکرٹری انچارج عبدالوہاب  
صدیقی کے انتقال پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے مرحومین کے تمام سوگواران لواحقین سے دلی تعزیت و ہمدردی کا اظہار کرتے ہوئے  
انہیں صبر کی تلقین کی اور کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ مرحومین  
کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

پرامن یوم سوگ کے دوران شہر کے مختلف علاقوں میں جلاؤ گھیراؤ کے واقعات پر ایم کیو ایم رابطہ کمیٹی کا اظہار مذمت

کارکنان پرامن یوم سوگ کے موقع پر پرتشدد کارروائیوں میں ملوث عناصر پر کڑی نظر رکھیں، رابطہ کمیٹی کی اپیل

کراچی۔۔۔ 27 مارچ 2012ء

متحدہ قومی موومنٹ کی رابطہ کمیٹی نے ایم کیو ایم کی جانب سے پرامن یوم سوگ کے دوران شہر کے مختلف علاقوں میں جلاؤ گھیراؤ کے واقعات کی سخت ترین الفاظ میں مذمت کی  
ہے۔ ایک بیان میں رابطہ کمیٹی نے کہا کہ آج علی الصبح لیاری گینگ وار کے دہشت گردوں نے پی آئی بی کالونی میں ایم کیو ایم کے سیکرٹری منصور مختار کے گھر پر حملہ کر کے انہیں شہید  
کر دیا جبکہ مقتول کے بھائی مسعود مختار جو واقعے میں شدید زخمی ہوئے تھے وہ بھی شہید ہو گئے جبکہ منصور مختار شہید کی بھابھی عظمیٰ مقصود و دیگر دو ہمدرد مسلح دہشت گردوں کی فائرنگ  
سے شدید زخمی ہیں۔ رابطہ کمیٹی نے کہا کہ ایم کیو ایم کے سیکرٹری کا سفاکانہ قتل بڑا سانحہ ہے جس پر ایم کیو ایم نے پرامن یوم سوگ کا اعلان کیا ہے۔ رابطہ کمیٹی نے کہا کہ یوم سوگ  
کے دوران شہر کے مختلف علاقوں میں جلاؤ گھیراؤ کے واقعات قابل مذمت ہیں۔ رابطہ کمیٹی نے ایم کیو ایم کے کارکنان سے اپیل کی کہ وہ پرامن یوم سوگ کے دوران پرتشدد  
کارروائیوں میں ملوث عناصر پر کڑی نظر رکھیں۔

ایم کیو ایم سینئر کارکن منصور مختار کی بھائی سمیت شہادت پر ایم کیو ایم پر کامیاب پرامن یوم سوگ

ایم کیو ایم کا پرامن یوم سوگ کراچی میں مکمل طور پر ہڑتال کا سماں

تاجر تنظیموں، صنعتکاروں اور ٹرانسپورٹ انجمنوں نے یوم سوگ پر کاروبار اور ٹرانسپورٹ مکمل طور پر بند رکھا

کراچی:۔۔۔ (اسٹاف رپورٹر)

منگل کی صبح کراچی کے علاقے مارٹن کواٹر میں گینگ وار کے مسلح دہشت گردوں کی فائرنگ کے نتیجے میں ایم کیو ایم پی آئی بی کالونی سیکٹر کمیٹی کے رکن منصور مختار سمیت ان کے بھائی مسعود مختار کی المناک شہادت اور بھابھی سمیت دیگر اہلخانہ کو شدید زخمی کرنے افسوسناک واقعے کیخلاف ایم کیو ایم کی رابطہ کمیٹی کی جانب سے کراچی سمیت سندھ بھر میں پرامن یوم سوگ منایا گیا اور ظلم و بربریت کی اس کارروائی کی بھرپور انداز میں مذمت کرتے ہوئے نشاندہی کے باوجود قاتلوں کی عدم گرفتاری پر احتجاج ریکارڈ کرایا گیا۔ منگل کی صبح یوم سوگ کے آغاز کے ساتھ ہی کراچی کے عوام خصوصاً تاجر تنظیموں، صنعتکاروں اور مختلف ٹرانسپورٹ انجمنوں نے ایم کیو ایم کے پرامن احتجاج میں بھرپور حصہ لیا اور اپنا کاروبار اور ٹرانسپورٹ مکمل طور پر بند رکھا جس کے باعث کراچی میں صبح ہی سے تجارتی و صنعتی سرگرمیاں بند رہی اور ٹرانسپورٹ نہ ہونے کے باعث اکثر شہریوں نے اپنے گھروں میں رہ کر احتجاج ریکارڈ کرایا اور شہر میں مکمل ہڑتال کا سماں تھا۔ یوم سوگ پر کراچی کے تمام اہم بازار، شاپنگ سینٹر، بڑی مارکیٹیں، پیٹرول پمپس، سی این جی اسٹیشن، فیکٹریاں اور نجی تعلیمی ادارے سمیت تمام دکانیں و کاروباری مراکز مکمل طور پر بند رہی جبکہ ایم کیو ایم کے کارکنان نے اپنے ہاتھوں پر سیاہ پٹیاں باندھ کر پرامن طریقے سے اپنا احتجاج ریکارڈ کرایا اسی طرح قومی اسمبلی میں بھی منتخب حق پرست نمائندوں نے کراچی میں دہشت گردی کے واقعے میں ایم کیو ایم کی کارکن، ان کے بھائی کی شہادت اور بھابھی سمیت دیگر خواتین اہلخانہ کو زخمی کرنے پر ایوان سے علامتی واک آؤٹ کیا اور حکومتی روایتوں پر شدید تنقید کرتے ہوئے ملزمان کی گرفتاری کا مطالبہ کیا۔ کراچی میں ایم کیو ایم کے پرامن یوم سوگ کو پرتشدد بنانے کیلئے بعض علاقوں میں امن دشمن شریپنڈوں عناصر نے مختلف علاقوں میں سڑکوں پر ٹائر اور متعدد گاڑیوں کو بھی جلا دیا جس کے بعد شہر کی فضاء تشویش ناک حد تک بگڑ گئی تاہم سڑکوں پر موجود پولیس و انتظامیہ شریپنڈوں کو گرفتار کرنے کے بجائے خاموش تماشائی بنی رہی جس سے ایسا محسوس ہو رہا تھا جسے شریپنڈ کسی منصوبہ بندی کے تحت شہر میں جلاؤ گھیراؤ کی وارداتیں کر رہے ہیں۔

متحدہ قومی موومنٹ کی جانب سے کراچی میں ایم کیو ایم سیکٹر ممبر منصور مختار اور ان کے بھائی مسعود مختار کے قتل اور دیگر ہمدردوں کو فائرنگ

کا نشانہ بنانے کے خلاف یوم سوگ کے اعلان پر متحدہ قومی موومنٹ حیدرآباد زون نے بھی شہر بھر میں بھرپور انداز میں پرامن یوم سوگ منایا گیا

شہر میں دن بھر سوگ کا عالم رہا اور بازاروں و کاروباری مراکز میں سناٹا چھایا رہا جبکہ سڑکوں پر مکمل پھیبہ جام ہڑتال کا سماں تھے

قائد تحریک الطاف حسین کی عظیم قیادت میں متحدہ قومی موومنٹ کے کارکنان حق پرستی کی جدوجہد کیلئے کسی بھی قربانی سے دریغ نہیں کریں گے

متحدہ قومی موومنٹ حیدرآباد زون کے زوقل انچارج محمد شریف

حیدرآباد:۔۔۔ 27 مارچ 2012ء

متحدہ قومی موومنٹ کی جانب سے کراچی میں ایم کیو ایم سیکٹر ممبر منصور مختار اور ان کے بھائی مسعود مختار کے قتل اور دیگر ہمدردوں کو فائرنگ کا نشانہ بنانے کے خلاف یوم سوگ کے اعلان پر متحدہ قومی موومنٹ حیدرآباد زون نے بھی شہر بھر میں بھرپور انداز میں پرامن یوم سوگ منایا گیا اس سلسلے میں ایم کیو ایم حیدرآباد زون کے تمام سیکٹر وینٹس کی جانب سے یوم سوگ کے سلسلے میں شہر طیف آباد اور قاسم آباد کے مختلف علاقوں، حیدرچوک، قلعہ چوک، لبرٹی مارکیٹ، ہیر آباد، کچہ قلعہ، کھوکھر محلہ، کوہ نور چوک، بھائی، خان چاڑی، دو قبر، گلشاہ بخاری، لیاقت کالونی، اسلام آباد، پھلیلی، پریٹ آباد، نورانی بستی، تنک چاڑی، فقیر کا پڑھ، گجراتی پاڑھ، حالی روڈ، لطیف آباد پونٹ نمبر ۲، ۵، ۶، ۷، ۸، ۹، ۱۰، ۱۱ اور ۱۲ قاسم آباد سمیت شہر بھر میں کارکنان کی جانب سے بڑی تعداد میں یوم سوگ کے حوالے سے بیئرز آؤٹس کئے گئے اسکے علاوہ حیدرآباد کی عوام نے کراچی میں ایم کیو ایم پی آئی بی سیکٹر کے سیکٹر ممبر منصور مختار ان کے بھائی مسعود مختار کے قتل کی بھرپور انداز میں مذمت کی یوم سوگ کے موقع پر شہر میں دن بھر سوگ کا عالم رہا اور بازاروں و کاروباری مراکز میں سناٹا چھایا رہا جبکہ سڑکوں پر مکمل پھیبہ جام ہڑتال کا سماں تھے۔ اس موقع پر متحدہ قومی موومنٹ حیدرآباد زون کے زوقل انچارج محمد شریف و اراکین زوقل کمیٹی نے اپنے مشترکہ بیان میں پی آئی بی کالونی کراچی میں مسلح دہشت گردوں کی فائرنگ سے ایم کیو ایم پی آئی بی سیکٹر کے سیکٹر ممبر منصور مختار ان کے بھائی مسعود مختار کی ہلاکت اور انکی بھابھی سمیت ایم کیو ایم دیگر ہمدردوں کی ٹارگٹ کلنگ کے واقعات میں زخمی ہونے کی مذمت کرتے ہوئے کہا ہے کہ اس ملک میں موجود ۲۰ فیصد مراعات یافتہ طبقہ جو کہ اول روز سے ہی ایم کیو ایم کے حق پرستانہ فکر و فلسفہ

سے خوفزدہ ہے اور ایم کیو ایم کے خلاف سازشوں میں مصروف رہا ہے اس جاگیر دار طبقہ کو ایم کیو ایم کی جدوجہد حق پرستی کسی طور نہیں بھارہی ہے اور انہیں اس بات کا خوف ہے کہ اگر اس ملک کے غریب و متوسط طبقے کی عوام میں قائد تحریک الطاف حسین کے فکر و فلسفہ کی بدولت شعوری بیداری پیدا ہوگی تو پھر انکی موروثی سیاست کی موت واقع ہو سکتی ہے لہذا یہ طبقہ ماضی کی طرح ایک بار پھر سازشوں کے ذریعے ملک بھر میں قائد تحریک الطاف حسین کے نظریے کی تبلیغ کو روکنا چاہتا ہے انہوں نے کہا کہ ملک میں موجود ڈیرا، جاگیر دارانہ اور دنیائوسی نظام کے حامی افراد نام نہاد سیاسی رہنما حق پرستی کی اس تحریک کو کچلنے کے لئے سرگرم عمل ہیں ماضی میں بھی جرائم پیشہ عناصر اور ان کی پشت پناہی کرنے والے کچھ ایسے ہی سیاسی افراد نے متحدہ قومی موومنٹ کے کارکنان اور ہمدردوں پر ظلم و جبر اور بربریت کی تاریخ رقم کی مگر انہیں اپنے ناپاک عزائم میں کامیابی حاصل نہیں ہوئی۔ انہوں نے کہا کہ پی آئی بی کالونی میں ایم کیو ایم کے سیکٹر ممبر منصور مختار کے گھر میں داخل ہو کر دہشت گردوں کی فائرنگ سے منصور مختار انکے بھائی مسعود مختار کا بہیمانہ قتل اس بات کا واضح ثبوت ہے کہ جرائم پیشہ عناصر اور انکی پشت پناہی کرنے والے سیاسی اور حکومت میں شامل بعض افراد ایک مرتبہ پھر ملک و شہر کا امن تباہ کر کے ملک و شہر کی ترقی و خوشحالی تباہ کرنے کے درپہ ہیں انہوں نے اس بات کا اعادہ کیا کہ متحدہ قومی موومنٹ کے کارکنان نے ماضی میں بھی اپنے خون سے حق پرستی کی ایک تاریخ رقم کی ہے اور قائد تحریک الطاف حسین کی عظیم قیادت میں متحدہ قومی موومنٹ کے کارکنان حق پرستی کی جدوجہد کیلئے کسی بھی قربانی سے دریغ نہیں کریں گے انہوں نے کراچی میں ایم کیو ایم پی آئی بی سیکٹر کے سیکٹر ممبر منصور مختار انکے بھائی مسعود مختار کی ہلاکت اور انکی بھابھی سمیت ایم کیو ایم دیگر ہمدردوں کے زخمی ہونے والوں اور لواحقین سے دلی تعزیت کرتے ہوئے صدر پاکستان، وزیر اعظم، گورنر سندھ، وزیر اعلیٰ سندھ سے اپیل کی کہ وہ ان دہشت گردوں کو گرفتار کر کے قتل و قتل سزا دی جائے۔

**حیدرآباد میں ایم کیو ایم کے یوم تاسیس پر ہونے والے جلسہ عام کی فقید المثال کامیابی پر ایم کیو ایم کے ذمہ داران کی**

**درگاہ حضرت سیدنا سخی عبدالوہاب شاہ جیلانی پر حاضری**

**قائد تحریک الطاف حسین نے مظلوموں و محکموں کیلئے آواز حق بلند کر کے سرکارِ دو عالم ﷺ کی سنت کی پیروی کی ہے۔ محمد شریف**

**درگاہ انتظامیہ اور مذہبی امور کمیٹی کے اراکین سے گفتگو**

حیدرآباد 27 مارچ 2012ء

متحدہ قومی موومنٹ حیدرآباد کے زونل انچارج محمد شریف و اراکین زونل کمیٹی نے حیدرآباد میں ایم کیو ایم کے یوم تاسیس پر ہونے والے جلسہ عام کی فقید المثال کامیابی پر درگاہ حضرت سیدنا سخی عبدالوہاب شاہ جیلانی پر حاضری دی اور پھولوں کی چادر چڑھائی اور قائد تحریک جناب الطاف حسین کی صحت کامل و درازی عمر سمیت تحریک کی کامیابی کیلئے خصوصی دعا کی۔ اس موقع پر درگاہ انتظامیہ اور مذہبی امور کمیٹی کے اراکین سے زونل انچارج محمد شریف نے گفتگو کرتے ہوئے کہا کہ حضور اکرم ﷺ نے جب حق و صداقت کی تبلیغ کا آغاز کیا تو ان پر بھی بے رحمانہ مظالم ڈھائے گئے مگر آپ ﷺ نے خود کو اذیت میں ڈال کر مظلوموں و محکموں کیلئے آسائش حاصل کیں اور اولیاء اکرام نے دو جہاں کے ملک و مختار ﷺ کی تعلیمات کے پرچار میں اہم کردار ادا کیا۔ انہوں نے کہا کہ قائد تحریک الطاف حسین نے بھی مظلوموں و محکموں کیلئے آواز حق بلند کر کے سرکارِ دو عالم ﷺ کی سنت کی پیروی کی ہے اور ہر قسم کے ریاستی مظالم کے آگے ثابت قدمی کا مظاہرہ کیا ہے۔

**متحدہ قومی موومنٹ حیدرآباد زون کی جانب سے تعزیت**

حیدرآباد۔۔۔ 27 مارچ 2012ء

متحدہ قومی موومنٹ حیدرآباد زون کے انچارج محمد شریف و اراکین زونل کمیٹی نے سیکٹر جی یونٹ 2/A کے یونٹ ممبر عمران شیخ کے والد عبدالحمید شیخ اور قاسم آباد یوسی 4 کے کارکن محمد زمان کوربجو کے والد عبدالوہاب کوربجو کے انتقال پر اپنے گہرے دکھ اور افسوس کا اظہار کیا ہے۔ ایک بیان میں انہوں نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی اللہ تعالیٰ مرحومین کو اپنے جوار رحمت میں اعلیٰ مقام عطا فرمائے اور سوگوار لواحقین کو صبر و جمیل عطا فرمائے۔ (آمین)

جرائم پیشہ دہشت گرد اپنے گھناؤنے عزائم کی تکمیل کیلئے ایک سوچی سمجھی سازش کے

تحت کراچی کے معصوم شہریوں کا قتل عام کر کے یہاں کا امن تباہ کرنا چاہتے ہیں، ایم کیو ایم سکھرزوں

گینگ وار کے مسلح دہشت گردوں کی فائرنگ کے نتیجے میں ایم کیو ایم پی آئی بی کالونی سیکٹر کمیٹی کے رکن منصور مختار سمیت ان کے بھائی مسعود مختار کی المناک

شہادت اور بھابھی سمیت دیگر اہلخانہ کو شدید زخمی کرنے افسوسناک واقعے کیخلاف ایم کیو ایم کی اپیل پر سکھر شہر میں بھی یوم سوگ بنایا گیا

سکھر:۔۔۔27 مارچ، 2012ء

متحدہ قومی موومنٹ سکھرزوں انچارج محمد قطب الدین واراکین زونل کمیٹی نے کراچی میں گینگ وار کے جرائم پیشہ مسلح دہشت گردوں کی جانب سے ایم کیو ایم پی آئی بی سیکٹر کمیٹی کے رکن منصور مختار اور ان کے بھائی مسعود مختار کو شہید، بھابھی کو زخمی کرنے کے واقعے کی شدید مذمت کرتے ہوئے حکومت سے مطالبہ کیا ہے کہ دہشت گردی کے واقعے میں ملوث قاتلوں کو جلد سے جلد گرفتار کیا جائے اور معصوم شہریوں کے جان و مال کے تحفظ کو یقینی بنایا جاسکے۔ ایک بیان میں انہوں نے کہا ہے کہ کراچی میں جرائم پیشہ دہشت گرد اپنے گھناؤنے عزائم کی تکمیل کیلئے ایک سوچی سمجھی سازش کے تحت کراچی کے معصوم شہریوں کا قتل عام کر کے یہاں کا امن تباہ کرنا چاہتے ہیں تاکہ میں قائم امن کو سبوتاژ کیا جاسکے۔ انہوں نے کہا کہ ایسا لگتا ہے کہ قانون نافذ کرنے والے ادارے پولیس، ریجنل ڈیپارٹمنٹ اور دیگر انتظامیہ دہشت گردوں کے ہاتھوں ریغال بنے ہوئے ہیں یہی وجہ ہے کہ جرائم پیشہ دہشت گرد شہر بھر میں دندناتے پھیر رہے اور ان کیخلاف کوئی کارروائی کرنے والا نہیں جسکی جنتی مذمت کی جائے کم ہے۔ انہوں نے دہشت گردی کے واقعے میں بھابھی اور ہمدردوں کے زخمی ہونے پر ان کی جلد و مکمل صحت یابی کیلئے اللہ تعالیٰ کے حضور خصوصی دعا بھی کی۔ انہوں نے صدر پاکستان آصف علی زرداری، وزیراعظم پاکستان یوسف رضا گیلانی، وفاقی وزیر داخلہ رحمن ملک، وزیر اعلیٰ سندھ قائم علی شاہ، گورنر سندھ ڈاکٹر عشرت العباد اور صوبائی وزیر داخلہ منظور وسان سے مطالبہ کیا کہ وہ کراچی میں گینگ وار کے جرائم پیشہ مسلح دہشت گردوں کی جانب سے ایم کیو ایم پی آئی بی سیکٹر کمیٹی کے رکن منصور مختار اور ان کے بھائی مسعود مختار کو شہید، بھابھی اور دیگر ہمدردوں کو زخمی کرنے کے واقعے کا نوٹس لیں اور اس میں ملوث جرائم پیشہ دہشت گردوں کو گرفتار کر کے انہیں عبرتناک سزا دی جائے۔ دریں اثناء گینگ وار کے مسلح دہشت گردوں کی فائرنگ کے نتیجے میں ایم کیو ایم پی آئی بی کالونی سیکٹر کمیٹی کے رکن منصور مختار سمیت ان کے بھائی مسعود مختار کی المناک شہادت اور بھابھی سمیت دیگر اہلخانہ کو شدید زخمی کرنے افسوسناک واقعے کیخلاف ایم کیو ایم کی اپیل پر سکھر شہر میں بھی یوم سوگ بنایا گیا جس میں تاجروں نے اظہارِ تکبیر کیلئے شہر بھر کے تمام کاروباری مراکز بند رکھے۔

ایم کیو ایم ملتان زونل آفس میں منصور مختار شہید اور ان کے بھائی مسعود مختار شہید کیلئے دعائے مغفرت

ملتان۔۔۔۔۔27 مارچ، 2012

کراچی میں ایم کیو ایم پی آئی بی سیکٹر ممبر منصور مختار اور ان کے بھائی مسعود مختار کی دہشت گردوں کے ہاتھوں شہادت پر ان کے لیے دعائے مغفرت کی گئی اور حکومت سے مطالبہ کیا گیا کہ سفاک قاتلوں کو فوری گرفتار کر کے فوجداری کارروائی کی جائے کیونکہ ظالم دہشت گرد سوچے سمجھے منصوبے کے تحت کراچی کا امن خراب کر رہے ہیں مگر ایسے ہتھکنڈوں سے ایم کیو ایم کی تحریک کو دبا یا نہیں جاسکتا، ایم کیو ایم اپنے شہیدوں کے خون کو ضائع نہیں جانے دے گی اور ملک میں مظلوم اور محکوم طبقے کی حکمرانی قائم ہو کر رہے گی۔ آخر میں قائد تحریک جناب الطاف حسین کی درازی عمر کیلئے خصوصی دعا کرائی گئی۔

ایم کیو ایم ہری پور زونل آفس کی جانب سے منصور مختار شہید اور ان کے بھائی مسعود مختار شہید کیلئے دعائے مغفرت

ہری پور۔۔۔۔۔27 مارچ، 2012

ایم کیو ایم ہری پور زونل آفس کی جانب سے جاری ایک پریس ریلیز میں کہا گیا ہے کہ کراچی میں ایم کیو ایم پی آئی بی کے سیکٹر ممبر منصور مختار اور ان کے بھائی مسعود مختار کی دہشت گردوں کے ہاتھوں شہادت ایم کیو ایم کیلئے ایک عظیم سانحہ ہے، ہم اس طرح کی دہشت گردی کی سخت الفاظ میں مذمت کرتے ہیں۔ وہ وقتوں جو ملک میں بد امنی پھیلا نا جانتی ہیں ان کی کاروائیوں سے حق پرستی کی جدوجہد کرنے والی نہیں بلکہ ایم کیو ایم مزید جوش و جذبے سے غریب اور متوسط طبقے کے حقوق کے حصول کی جدوجہد جاری رکھے گی، شہادتیں اور قربانیاں ایم کیو ایم کے کارکنان کا وطیرہ رہا ہے یہی وجہ ہے کہ حق پرستی کی جدوجہد کی شمع شہدائے حق کے خون سے ہی روشن ہے۔ حکومت کو چاہیے کہ ایم کیو ایم کے کارکنان کی نارگت کٹنگ کا فوری نوٹس لیا جائے اور ملوث دہشتگردوں کے خلاف قانونی کارروائی جلد از جلد عمل میں لائی جائے تاکہ ملوث مجرمان سزا سے کسی طور بچنے نہ پائیں۔ آخر میں منصور مختار شہید اور ان کے بھائی مسعود مختار شہید کے ایصالِ ثواب اور ایم کیو ایم کے تمام شہدائے حق کیلئے مغفرت اور سوگواران کیلئے صبر کی دعائیں کی گئیں۔

